

## পরিষহন বিভাগৰ উৱেৰাইজেশ্বন আঁচনিৰ বাছ সেৱা ফ্লেগ অফ কৰি আনুষ্ঠানিকভাৱে শুভাৰম্ভ কৰিলে মুখ্যমন্ত্রীয়ে

লোকপ্ৰিয় গোপীনাথ বৰদলৈ আন্তঃবাহ্যিক বিমান বন্দৰত স্থাপন কৰা  
চেন্টাৰ ফ'ৰ পেৰিচেব'ল কৰ্গো চেন্টাৰৰ শুভ উদ্বোধন কৰিলে মুখ্যমন্ত্রীয়ে

### পৰিষহনৰ জৰিয়তে ৰূপান্তৰ সাধনৰ বাবে ৰাজ্য চৰকাৰে নিষ্ঠাৰে প্ৰয়াস চলাই আহিছে : মুখ্যমন্ত্রী

দিছপুৰ, ১৯ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি ৰাজ্য চৰকাৰৰ পৰিষহন বিভাগৰ অধীনৰ  
উৱেৰাইজেশ্বন আঁচনিৰ বাছ সেৱা অসম পদাধিকাৰী মহাবিদ্যালয়ত অনুষ্ঠিত এক অনুষ্ঠানত আনুষ্ঠানিকভাৱে  
ফ্লেগ অফ কৰি শুভাৰম্ভ কৰে।

উল্লেখ্য যে এই আঁচনিৰ অধীনত ৰাজ্য চৰকাৰে বিভিন্ন পথ সামৰি প্ৰথম পৰ্যায়ত ৩০৯ খন বাছ  
সেৱা আৰম্ভ কৰাৰ বাবে সিদ্ধান্ত লৈছে। পৰৱৰ্তী বিস্তীয় বৰ্ষত ৰাজ্য চৰকাৰে এই বাছ সেৱা আৰু অধিক  
সম্প্ৰসাৰিত কৰিব যাতে এই সেৱা সৰ্বসাধাৰণ ৰাইজৰ বাবে সহজলভ্য হয়। এই আঁচনিখনৰ অধীনত  
সেৱা আগবঢ়োৱা বাছৰ ব্যয়ৰ ২৫ শতাংশ অসম ৰাজ্যিক পৰিষহন নিগমে আগবঢ়োৱাৰ উপৰি ইয়াৰে ৬৫  
শতাংশ ষ্টেট বেংক অৱ ইণ্ডিয়াই আগবঢ়াৱ। এই ২৫ শতাংশ ব্যয়ৰ ৰাজ্য চৰকাৰে ১০ শতাংশ ৰাজ  
সাহায্য হিচাপে আগবঢ়াৱ আৰু ১৫ শতাংশ ৫ বছৰৰ ভিতৰত সুদবিহীন ঝণ হিচাপে আগবঢ়াৱ লাগিব।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে প্ৰধানমন্ত্রী  
নৰেন্দ্ৰ মোদীয়ে পৰিষহনৰ জৰিয়তে ৰূপান্তৰৰ লক্ষ্যস্থিৰ কৰিছে আৰু এই নীতিৰ আধাৰতে ৰাজ্য চৰকাৰে  
সমগ্ৰ ৰাজ্যজুৰি যোগাযোগ ব্যৱস্থা সুচলতৰ কৰাৰ বাবে দ্রুততাৰে পদক্ষেপ লৈ আছে। আজি আৰম্ভ কৰা  
এই আঁচনিখনে ৰাজ্যৰ নিবনুৱা যুৱক-যুৱতীসকলক নিয়োজনৰ সুবিধা আগবঢ়োৱাৰ উপৰি ৰাজ্যখনৰ  
পৰিষহন ব্যৱস্থা সুচলতৰ কৰিব বুলিও মুখ্যমন্ত্রীয়ে কয়।

যুৱ উদ্যোগীসকলক সফলতাৰ এক উৎকৃষ্ট উদাহৰণ দাঙি ধৰিবলৈ আহান জনাই মুখ্যমন্ত্রীয়ে কয়  
যে যুৱ হিতাধিকাৰীসকলে নিয়মানুৱতীতা, কৰ্ম দক্ষতা আৰু সময় সাপেক্ষ সেৱা আগবঢ়াই এই বাছ  
সেৱাৰ জৰিয়তে সফলতাৰ এক অনন্য উদাহৰণ দাঙি ধৰিব লাগিব।



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

ৰাজ্য চৰকাৰে যুৱ নেতৃত্বৰে উন্নয়নৰ গতি ধাৰা তৰাপ্তি কৰাৰ ওপৰত বিশেষভাৱে গুৰুত্ব আৰোপ কৰিছে বুলি উল্লেখ কৰি এই আঁচনিৰ হিতাধিকাৰীসকলক সফলতাৰ উদাহৰণ দাঙি ধৰিবলৈ মুখ্যমন্ত্রীয়ে আহান জনায় যাতে অন্যান্য যুৱ উদ্যোগীসকলেও এই সফলতাৰ পৰা অনুপ্রাণিত হৈ নিজৰ ব্যৱসায়িক দিশত সফলতা লাভৰ বাবে প্ৰেৰণা লাভ কৰিব পাৰে। এই ক্ষেত্ৰত হিতাধিকাৰীসকলে যথেষ্ট কষ্ট আৰু উৎসৱৰ্গত মনোভাৱেৰে সেৱা আগবঢ়োৱাৰ মানসিকতা গঢ়ি তুলিব লাগিব বুলিও তেওঁ কয়। মুখ্যমন্ত্রীয়ে এই আঁচনিলৈ সহযোগিতা আগবঢ়োৱাৰ বাবে ভাৰতীয় ষ্টেট বেংকক বিশেষভাৱে ধন্যবাদ জ্ঞাপন কৰে। প্ৰধানমন্ত্রী নৰেন্দ্ৰ মোদীয়ে দেশৰ যুৱ শক্তিক আগবঢ়াই নিয়াৰ বাবে ‘মেক ইন ইণ্ডিয়া’, ‘ষ্টার্ট আপ ইণ্ডিয়া’, ‘ডিজিটেল ইণ্ডিয়া’ৰ দৰে যুগান্তকাৰী আঁচনি গ্ৰহণ কৰিছে বুলি উল্লেখ কৰি ৰাজ্য চৰকাৰেও যুৱ চামৰ জীৱিকা অৰ্জনৰ দিশত বিশেষভাৱে গুৰুত্ব দিছে বুলিও মুখ্যমন্ত্রীয়ে কয়। মুখ্যমন্ত্রীয়ে ৰাজ্যখনৰ যুৱ চামক চৰকাৰে গ্ৰহণ কৰা আঁচনিসমূহৰ সা-সুবিধা লাভেৰে উপকৃত হোৱাৰ বাবে আগবঢ়াটি আহিবলৈ আহান জনায়। মুখ্যমন্ত্রীয়ে লগতে চৰকাৰী আঁচনিসমূহৰ সম্পৰ্কত ত্ৰুটি পৰ্যায়লৈকে উপযুক্ত সজাগতা সৃষ্টিৰ ওপৰতো গুৰুত্ব আৰোপ কৰে।

অনুষ্ঠানত ভাষণ প্ৰদান কৰি উদ্যোগ আৰু বাণিজ্য বিভাগৰ মন্ত্ৰী চন্দ্ৰমোহন পাটোৱাৰীয়ে কয় যে আজিৰ দিনটো এক ঐতিহাসিক দিন। কাৰণ আজিৰ দিনটোতে মুখ্যমন্ত্রীয়ে ৰাজ্যখনৰ পৰিৱহন ব্যৱস্থা সুচলতৰ কৰাৰ বাবে ৰাজ্য চৰকাৰৰ উৱেৰাইজেশ্বন আঁচনিৰ অধীনত বাছ সেৱাৰ শুভাৰম্ভ কৰাৰ উপৰি গুৱাহাটী লোকপ্ৰিয় গোপনীথ বৰদলৈ আন্তঃৰাষ্ট্ৰীয় বিমান বন্দৰত চেন্টাৰ ফ'ৰ পেৰিচেব'ল কাৰ্গোৰ আনুষ্ঠানিকভাৱে শুভ উদ্বোধন কৰিছে। এই কেন্দ্ৰই ৰাজ্যখনৰ কৃষকসকলক তেওঁলোকৰ উৎপাদিত সামগ্ৰী বিক্ৰীৰ বাবে এক বৃহৎ বজাৰ প্ৰদান কৰিব বুলিও তেওঁ কয়। প্ৰধানমন্ত্রী নৰেন্দ্ৰ মোদীৰ এক্ষেত্ৰে পলিচি, স্কীল ডেভলপমেন্ট মিশ্যনৰ অধীনত ৰাজ্য চৰকাৰেও ৰাজ্যখনৰ দ্রুত উন্নয়নৰ বাবে নিষ্ঠাসহকাৰে পদক্ষেপ লৈ আছে বুলিও মন্ত্ৰীগৰাকীয়ে কয়।

আজিৰ এই অনুষ্ঠানত মুখ্যমন্ত্রীৰ মিডিয়া উপদেষ্টা হৃষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, অসম ৰাজ্যিক পৰিৱহন নিগমৰ অধ্যক্ষ অশোক ভট্টৰায়, উপাধ্যক্ষ হৰিচৰণ বড়ো, পৰিৱহন বিভাগৰ প্ৰধান সচিব কে কে দ্বিবেদী, অসম ৰাজ্যিক পৰিৱহন নিগমৰ পৰিচালন সঞ্চালক আনন্দ প্ৰকাশ তিৰাবীৰ লগতে অন্যান্য জ্যেষ্ঠ বিষয়াসকল উপস্থিত থাকে।

ইয়াৰে আগেয়ে মুখ্যমন্ত্রীয়ে আজি লোকপ্ৰিয় গোপনীথ বৰদলৈ আন্তঃৰাষ্ট্ৰীয় বিমান বন্দৰত চেন্টাৰ ফ'ৰ পেৰিচেব'ল কাৰ্গোৰ আনুষ্ঠানিকভাৱে শুভ উদ্বোধন কৰে। উল্লেখ্য যে এই কেন্দ্ৰটো অসম ঔদ্যোগিক উন্নয়ন নিগমে স্থাপন কৰিছে। এই কেন্দ্ৰটো উত্তৰ পূৰ্বাঞ্চলৰ উদ্যান শস্য বপ্তানিৰ দিশত বিশেষভাৱে সহায়ক হোৱাকৈ প্ৰতিষ্ঠা কৰা হৈছে। ভাৰতীয় বিমান বন্দৰ প্ৰাধিকৰণে প্ৰদান কৰা ১ একৰ ভূমিত সৰ্বমুঠ ১৯৮৪.৩২ লাখ টকাৰে এই প্ৰকল্পটো প্ৰতিষ্ঠা কৰা হৈছে। ইয়াৰে ভাৰত চৰকাৰে এ এছ আই ডি ই আঁচনিৰ জৰিয়তে ১৯৩৪.৩২ লাখ টকা প্ৰদান কৰাৰ উপৰি ৰাজ্য চৰকাৰে ইয়াৰ অংশ হিচাপে ৫০ লাখ টকা ব্যয় কৰিছে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

চেন্টাব ফ'র পেৰিচে'ল কার্গো চেন্টাব উদ্বোধন কৰি উপস্থিত থকা সাংবাদিকৰ সৈতে হোৱা মত-বিনিময়ত মুখ্যমন্ত্রীয়ে কয় যে কেন্দ্ৰ আৰু ৰাজ্যৰ বিজেপি নেতৃত্বাধীন চৰকাৰে সমাজৰ সকলো শ্ৰেণীৰ জনসাধাৰণৰ সম-উন্নয়নৰ বাবে নিষ্ঠাৰে কাম কৰি আহিছে। আজি শুভাৰণ্ত কৰা কার্গো কেন্দ্ৰটোৱে আঞ্চনিকৰ অসম সফল কৰাৰ দিশত বিশেষভাৱে অৱিহণা যোগাব। এই কেন্দ্ৰৰ জৰিয়তে ৰাজ্যখনৰ লগতে উত্তৰ পূৰ্বাঞ্চলৰ কৃষকে তেওঁলোকৰ উৎপাদিত শাক-পাচলি তথা অন্যান কৃষিজাত তথা উদ্যান শস্যৰ উৎপাদন বিভিন্ন দেশলৈ বপ্তানি কৰাৰ সুবিধা লাভ কৰিব। লক ডাউনৰ সময়ছোৱাতো ৰাজ্যখনৰ কৃষক আৰু কৃষি উদ্যোগীসকলে বিভিন্ন দেশলৈ ১৪ হাজাৰ মেট্ৰিক টন কৃষিজাত সামগ্ৰী বপ্তানি কৰিবলৈ সক্ষম হৈছে বুলি উল্লেখ কৰি আজি উদ্বোধন কৰা এই কেন্দ্ৰটোৱে ৰাজ্যখনৰ কৃষকসকলক বিশেষভাৱে লাভান্বিত কৰাৰ উপৰি ৰাজ্যখনৰ অৰ্থনীতিলৈ বিশেষ অৱিহণা যোগাব বুলিও তেওঁ কয়।

মুখ্যমন্ত্রীয়ে লগতে কয় যে পূৰ্বৰ কংগ্ৰেছ নেতৃত্বাধীন চৰকাৰে উত্তৰ পূৰ্বাঞ্চলক কেৱল অবহেলা কৰাই নহয়, ইয়াৰ সামগ্ৰিক উন্নয়নৰ প্ৰতি অনিহা প্ৰকাশ কৰিছিল। কিন্তু বৰ্তমানৰ বিজেপি নেতৃত্বাধীন কেন্দ্ৰীয় আৰু ৰাজ্য চৰকাৰে সমগ্ৰ অঞ্চলটোৱ দ্রুত বিকাশৰ বাবে নিষ্ঠাৰে প্ৰয়াস চলাই আহিছে বুলিও মুখ্যমন্ত্রীয়ে কয়।

স্বাক্ষৰ / বংভাঃ  
১৯/০২/২০২১